

قاچاخچییه‌کانی کورد و شتی تریش! ... مەریوان مەسعود

*له‌م چه‌ند رۆژه‌ی دواییدا میدیاکانی ئەمریکا ناوی پینچ ده‌وله‌م‌ه‌ندترین ژنیان بلاوکرده‌وه که له‌ریگه‌ی بیژهریی و گۆرانیی و نووسینه‌وه چونه‌ته ریزی ده‌وله‌م‌ه‌نده‌کانی جیهان، به‌مبۆنه‌یه‌وه منیش پیم باشبوو هه‌ندیک موقارنه‌ به‌کم له‌نیوان ژنه ده‌وله‌م‌ه‌نده‌کانی ئه‌وان و پیاوه زۆر ده‌وله‌م‌ه‌نده‌کانی لای خۆمان:



له‌ئهمریکا کچه بیژهری ناودار (ئوپرا وینفردی) به‌ده‌وله‌م‌ه‌ندترین ژن ده‌ستنیشانکرا به‌سه‌رمایه‌ی زیاتر له (5) ملیار دۆلار، لای خۆشمان ئه‌و پیاوه قاچاخچییه‌ی که‌ناوی له‌خۆی ناوه‌ بازرگان ده‌وله‌م‌ه‌ندترینه له‌کوردستان... که پێشی ده‌لیی تو قاچاخچییه‌ی نه‌ک بازرگان یه‌کسه‌ر ناسنامه‌یه‌کی ژووری بازرگانیت بو ده‌رده‌هینیت و لێی نووسراوه ئه‌ندامی کارا و سه‌رمایه‌که‌شی زۆر له‌هی (ئوپرا) خان زیاتره‌و میدیاکانیش پێی نازان!

له‌ئهمریکا نووسه‌ری چیرۆکه‌کانی (هاری پوتر) به‌دووهم ده‌وله‌م‌ه‌ند دیت به‌سه‌رمایه‌ی یه‌ک ملیار دۆلار، لای خۆشمان ئه‌و مندا له‌ مه‌سئوله‌ به‌پله‌ی دووهم دیت که داوای له‌ دایکی کردووه بو عید میلادی 2007ی به‌باوکی بلی فرۆکه‌یه‌کی مۆنیکای به‌دیاری بو بێنیت چونکه ده‌ستکه‌وتی باوکی زۆر له‌چیرۆکه‌کانی هاری پوتر زیاتره‌و جگه له‌مه‌ش سه‌یاره که‌ی مۆدیلی ماوه؟!.

له‌ئهمریکا کچه هونه‌رمه‌ند (مارسا ستیوارت) به‌سییه‌م ده‌وله‌م‌ه‌ند دیت به‌سه‌رمایه‌ی (638) ملیۆن دۆلار، لای خۆشمان پله‌ی سییه‌م بو ئه‌و پیاوه بازرگانه‌یه که خۆی له‌شیرینی خه‌ودایه که‌چی ئه‌و چوار کۆمپانیایه‌ی هه‌یه‌تی ئینتاجیی دۆلار ده‌کات و که‌سیش لێی ناپرسیت که چۆن یه‌ک که‌س چوار کۆمپانیای هه‌یه له‌کاتی‌کدا به‌رپرسیانی ئه‌م حکومه‌ته‌ی خۆمان باش ئه‌مه ده‌زانن به‌لام بو ئه‌وه‌ی پله‌ی سییه‌میش بو پیاوانی خۆمان بێت نه‌ک ژنانی ئهمریکا بۆیه قسه‌ی له‌گه‌ل ناکهن و هه‌قیان به‌سه‌ریه‌وه نییه‌و ده‌لێن بازار ئازاده نه‌ک نه‌زاد!

له‌ئهمریکا کچه شوخ و شه‌نگ (مادونا) به‌چوارهم ژنه ده‌وله‌م‌ه‌ند دیت که سه‌رمایه‌که‌ی 325 ملیۆن دۆلاره، عه‌یب نه‌بیت لای خۆشمان ئه‌و ئه‌ندام په‌رله‌مانانه‌ی عیراق و کوردستان دین که مووچه‌و نه‌سریه‌ی په‌رله‌مانتاریی و مووچه‌و نه‌سریه‌ی حزبییه‌ به‌یه‌که‌وه وه‌رده‌گرن و حه‌په‌لوشی ده‌کن و یه‌کیک له‌وانه ده‌ناسم له‌وته‌ی بوته په‌رله‌مانتار ریباته‌که‌ی نه‌گۆریه‌وه نه‌وه‌ک سه‌رمایه‌که‌ی که‌شف بێت که‌چی له‌واقیعه‌دا (مادونا) یه‌که بو خۆی!

له‌ئهمریکا دوا ریزه‌ندی که پله‌ی پینجه‌مه (سیلین دیون) ی خاوه‌نی گۆرانییه به‌ناوبانگه‌که‌ی تایتانیک گرتویه‌تی که سه‌رمایه‌که‌ی (250) ملیۆن دۆلاره، لای خۆشمان ئه‌و کوردانه‌ی هه‌نده‌ران به‌ پینجه‌مین ده‌وله‌م‌ه‌ند دین که خۆیان نا به‌لکو ته‌نها دۆلارو یۆرۆکانیان ده‌نیرنه‌وه‌و سووکه واسیته‌یه‌کی مه‌سئوله‌کانی ئیره‌شی بو ده‌کن و سه‌رجه‌م ئه‌و زه‌وییه کشتوکالیانه‌ی هه‌ولێرو سلیمانان کړیوه‌ته‌وه له‌کاتی‌کدا هه‌یانه ده‌توانیت باخیره‌یه‌کی وه‌کو تایتانیک له‌ده‌ره‌وه بکړیت که‌چی هاتووه لیره‌ زه‌وی کشتوکالیی به‌چه‌ند هه‌زار دۆنم ده‌کړیت و واده‌زانیت که‌س پێی نازانیت.... ئاخیری خیر بێت!

Mariwan77@maktoob.com